

**Isem tal-Proġett: Non-Productive-Investment to improve Farm Management**  
Mizura 4.4: Appoġġ għal investimenti mhux produttivi marbuta mal-ilhuq tal-oġġettivi agroambjentali u klimatiċi: *Ħitan Tas-Sejjieħ Tradizzjonali*

Jiena jsimni Eric Vella u naħdem diversi għelieqi n-naħa tal-Pwales. Għadni kif irrangajt l-ħitan tas-sejjieħ ta' biċċtejn raba' illi għandi ġol-Pwales. Dan ix-xogħol stajt inwettqu grazzi għall-għajnuna li akkwistajt mill-Programm għall-Iżvilupp Rurali għall-Malta (2014-2020).

Jiena bidwi żagħżuġħ, miżżewweġ lil Antoinette u għandna żewġ it-tfal. Jiena r-4 generazzjoni tal-familja li qed naħdem ir-raba' hawn u dejjem ħadna ħsieb biex inżommu r-raba' fl-aqwa kundizzjoni.



Il-familja Vella – Eric, il-mara Antoinette u t-tfal Maria u Alexia

Illum aktar minn qatt qabel inħoss dover u obbligu biex inżomm l-għelieqi fl-istat tradizzjonali għax meta tara dawn il-ħitan fi stat daqshekk tajjeb tieħu pjaċir taħdem iżjed. Meta jgħaddu n-nies minn dawn l-inħawi, huma wkoll jieħdu pjaċir jaraw dawn il-ħitan tas-sejjieħ sbieħ. Dan huwa promozzjoni pożittiva għall-bdiewa għax meta turi lin-nies u lit-turisti li għandek darek sew, aktar jieħdu pjaċir jieklu ikel lokali frisk.

Il-ħitan m'humix biss dekorazzjoni tradizzjonali li tawna missierijietna. Iva, l-għelieqi tagħna jispikkaw mil-bqija ta' l-Ewropa, il-għaliex huma mżejna u mdawwrin b'dawn il-ħitan tas-sejjieħ. Kif tara xi ritratt ta' għelieqi bil-ħitan tas-sejjieħ, kif nagħmluhom aħna, apparti l-attrazzjoni, tinduna li huma għelieqi Maltin, Għawdxin jew ta' Kemmuna.



Parti mil-ħitan tas-sejjieħ.

Dawn il-ħitan tas-sejjeħ huma konservazzjoni importanti għax iżommu l-ħamrija soda fl-għalqa u meta jaħbat riħ qawwi u maltemp ftit li xejn nitlef mill-ħamrija.

Inzid li mhux faċli taħdem ir-raba' mdawwra bil-ħitan tas-sejjeħ, l-aktar meta jkollok diversi biċċiet raba u trid iddaħħal makkinarju u affarijiet neċessarji biex tkabbar l-uċuħ, jew biex taħsad il-prodotti. Dan kollu jfisser aktar xogħol u tbatija.

Il-konservazzjoni tfisser ukoll il-permanenza ta' l-Eko-Sistemi u l-Biodiversita' fl-għelieqi. Hlejjaq diversi jgħixu grazzi għal dawn il-ħitan tas-sejjeħ u l-bdiewa Maltin u Għawdxin jaħdmu f'armonija ma' dawn il-hlejjaq u b'hekk jgħożžu l-konservazzjoni.

Nagħlaq billi ngħid illi dan kollu huwa possibbli għax irnexxili nipparteċipa u ħadt għajnuna mill-fondi EAFRD għall-Program tal-Iżvillup Rurali għall-Malta (2014-2020).

